


देशभर के आइआइटी के विद्यार्थियों ने इंदौर में पानी से निकाले पदक

नईदुनिया प्रतिनिधि, इंदौर : भारतीय प्रौद्योगिकी संस्थान (आइआइटी) इंदौर में पांच दिवसीय 38वीं इंटर आइआइटी एक्वेटिक्स मीट 2024 आयोजित की गई। देशभर 17 आइआइटी के कुल 229 प्रतिभागियों ने हिस्सा लिया, जिसमें 60 महिला प्रतिभागी भी शामिल थीं। उद्घाटन समारोह में मुख्य अतिथि खेल चिकित्सक डा. कन्नन पुगड़ेंधी थे। पांच दिन में कुल 49 स्पर्धाएं रखी गईं, जिसमें फ्रीस्टाइल, ब्रेस्टस्ट्रोक, बटरफ्लाय, बैकस्ट्रोक और वाटरपोलो मैच हुए। इन स्पर्धाओं का संचालन भारतीय तैराकी महासंघ और मध्य प्रदेश तैराकी संघ ने किया। स्पर्धा में 13 नए मीट रिकार्ड बनाए गए, जिनमें आइआइटी हैदराबाद के ऋषभ पिल्लई ने पुरुष वर्ग में 200 मीटर और 100 मीटर बैकस्ट्रोक, आइआइटी खड़गपुर की प्रवालिका दास ने महिला वर्ग में 50 मीटर और 100 मीटर फ्रीस्टाइल तथा आइआइटी



तैराकी स्पर्धा के दौरान पानी में छलांग लगाते खिलाड़ी। ● सौजन्य

हैदराबाद के सिद्धार्थ पामिडी पुरुष वर्ग में 200 मीटर ब्रेस्टस्ट्रोक, आइआइटी दिल्ली के रचित रंभिया ने पुरुष वर्ग में 50 मीटर बैकस्ट्रोक, आइआइटी

गुवाहाटी के कुशल डोमाहल्ली ने पुरुष वर्ग में 50 मीटर ब्रेस्टस्ट्रोक विजेता रहे। इस मीट के पुरुष वर्ग में आइआइटी दिल्ली पहले स्थान पर,

आइआइटी हैदराबाद दूसरे स्थान पर और आइआइटी गुवाहाटी तीसरे स्थान पर रहा। निदेशक प्रोफेसर सुहास जोशी ने कहा कि एक्वेटिक्स मीट

इंटर आइआइटी स्पोर्ट्स का एक हिस्सा था। यह आयोजन 10 से 17 दिसंबर को आइआइटी इंदौर-कानपुर संयुक्त रूप से संचालित करेगा।

- 229 प्रतिभागियों ने हिस्सा लिया
- 60 महिला प्रतिभागी शामिल हुई
- 49 स्पर्धाएं रखी गईं
- 13 नए मीट रिकार्ड बनाए